



II ශ්‍රේණිය - පළමු වාර ඇගයීම - 2023
 Grade 11 - First Term Examination - 2023

සිංහල භාෂාව හා සාහිත්‍යය
 Sinhala Language & Literature

පැය 02
 Two Hour

නම: පන්තිය: අංකය:

II වන කොටස

❖ ප්‍රශ්න සියල්ලට ම පිළිතුරු සපයන්න. මෙම ප්‍රශ්න පත්‍රයට නියමිත ලකුණු ගණන 80 කි.

01. (i) සිට (x) තෙක් ඇති සියලු අනු කොටස් වලට කෙටි උත්තර ලියන්න. කිසියම් අනු කොටසකට ඔබ උත්තර නොලියන්නේ නම්, එහි අංකය ලියා ඉදිරියෙන් ඉරක් අඳින්න.
 - i. සිංහල අක්ෂරමාලාවේ එන,
 - (අ). සංස්කෘත අක්ෂරයක්
 - (ආ). අනුනාසිකය අක්ෂරයක් ලියා දක්වන්න.
 - ii. පහත සඳහන් වාක්‍යයේ ඇතුළත් නිපාත පදයක් හා උපසර්ග පදයක් උපුටා දක්වන්න.
 "සුපිරි පිතිකරුවෙකු ලෙස කුසල් මෙන්ඩිස් නැවත ද්විත්ව ශතකයක් ලබාගත්තේ ය."
 - iii. පහත සඳහන් පද නිවැරදිව විසන්ධි කර ලියන්න.
 - (අ). යථාර්තය
 - (ආ). වල්ලම්බලම
 - iv. පහත සඳහන් අදහස් වලට ගැළපෙන තනි පද ලියා දක්වන්න.
 - (අ). කාන්තාරයේ දක්නට ඇති සරු භූමිය -
 - (ආ). කාන්තාරයේ ජලය මෙන් ඇතට පෙනෙන්නේ -
 - v. පහත සඳහන් පද වලට විරුද්ධ පදය බැගින් ලියන්න.
 - (අ). ශීලාවාර
 - (ආ). ගතික
 - vi. පහත යෙදුම් වල ඉරි ඇඳි පද අයත් වන ක්‍රියා පද ප්‍රවර්ගය නම් කරන්න.
 - (අ). සොරුන් ගෙට පුනිද්දී ගෙහිමියා අවදි විය.
 - (ආ). පාලකයෝ කම්කරුවන් ලවා පාලම අලුත්වැඩියා කරවති.
 - vii. පහත සඳහන් වාක්‍යය සදොස් ය. ඒවා නිදොස් කර ලියන්න.
 - (අ). අම්මා හෝ තාත්තා හෙට රැස්වීමට පැමිණෙති.
 - (ආ). පාසැල් සිසුන් විසින් පතපොත පරිහරණය කරනු ලබයි.

viii. • පහත සඳහන් වාක්‍යය කර්තෘ කාරකයට හරවන්න.

(අ). රියදුරන් විසින් මගීන් බස් රථයෙන් බස්සවනු ලැබුවේ ය.

• පහත සඳහන් වාක්‍යය කර්ම කාරකයට හරවන්න.

(ආ). පූජකයෝ ශ්‍රාවකයින් දැනුවත් කෙරුවෝ ය.

ix. මොනරාගල භාෂා රටාව අනුව යෙදෙන මෙම වචන වලට සම්මත සිංහල වචන ලියා දක්වන්න.

(අ). කොකිස්

(ආ). අම්මා දුටා පුත්තු

x. පහත සඳහන් පද වලට ගැළපෙන අනුක්ත පද ලියා දක්වන්න.

(අ). සරව්වන්ද්‍රයෝ

(ආ). ගෙවිලියක්

(ලකුණු 2×10=20)

02. පහත සඳහන් මාතෘකා වලින් එකක් පමණක් තෝරාගෙන වචන 250 ක නො අඩු රචනාවක් ලියන්න. සුදුසු පරිදි මාතෘකා සකස් කරගන්න.

(අ). ඉගෙනුම් - ඉගැන්වීම් ක්‍රියාවලියට මැනවින් යොදාගෙන ඇති පරිගණකය පරිස්සමින් භාවිතා කළ යුතු ය.

(ආ). යහපත් පුරවැසියන් බිහිකරලීමට සාහිත්‍ය යොදාගනු.

(ඇ). පුවත්පත් හා සමාජ සුවර්තය.

(ඈ). අපගේ පැරණි ග්‍රාමීය සමාජයේ තිබූ යහපත් සාරධර්ම හා සිරිත් විරිත් වලට යළි ප්‍රාණය දෙමු.

(ඉ). මිනිසා පරිසරය විනාශ කිරීම නිසා හැම තැනම ජල හිඟය, ගංවතුර, නායයැම්, ලැව්ගිනි ගැන අසන්නට ලැබෙයි. ඒවා වළක්වා ගැනීමට දිගු කාලීන හා කෙටි කාලීන වැඩසටහන් සකස් කළ යුතු ය.

(ලකුණු 25 යි)

03. පහත දැක්වෙන ඡේදය හොඳින් කියවා එය වචන (40-45) අතර ප්‍රමාණයකින් සාරාංශ කර දක්වන්න. ඔබ ලියූ වචන ගණන ද සාරාංශයේ අග සටහන් කරන්න. (කොටු දැළ අනිවාර්ය නැත.)

අධ්‍යාපන ක්‍රියාවලියක් තුළ උපදේශන සේවාවට හිමිවන්නේ වැදගත් තැනකි. ඉගෙනීමේ නියැලෙන ශිෂ්‍යයෝ විවිධාකාර ගැටලු වලට මුහුණ දෙති. ඉන් සමහරක් ඉගෙනීම සම්බන්ධ ගැටලු ය. ඒවා අදාළ විෂය කරුණු තෝරා බේරා ගැනීම, අවබෝධ කරගැනීම ආදිය හා සම්බන්ධ තවත් සමහර ගැටලු ශිෂ්‍යයාගේ අධ්‍යයන ගැටලු කෙරේ බලපෑම් ඇති කරන, පවුලේ ප්‍රශ්න ආදිය ඇතුළත් පෞද්ගලික ගැටලු ය. මේ දෙයාකාර ගැටලු වල දී ශිෂ්‍යයාට උපදෙස් දීමට හා මාර්ගෝපදේශ කටයුතු වල යෙදීමට ගුරුවරුන්ට සිදු වේ. නූතන අධ්‍යාපන පරමාර්ථ පාසලින් පිටතට ද ව්‍යාප්ත වන නිසා පාසැල් හැර යන්නවුන් කෙරෙහි ද මෙම උපදේශන සේවාව අදාළ වේ. කෙනෙකු රැකියාවක් කිරීම පුද්ගල අවශ්‍යතාවන් මෙන්ම ජාතික අවශ්‍යතාවක් ද වේ. තවද එය අධ්‍යාපනයෙන් ඉටු කර ගැනීමට අපේක්ෂා කරන දීර්ඝකාලීන පරමාර්ථයකි.

(ලකුණු 10 යි)

04. පහත දැක්වෙන ඡේදය කියවා අසා ඇති ප්‍රශ්න වලට කෙටි පිළිතුරු සපයන්න.

යුනෙස්කෝ සංවිධානය විසින් ලෝක උරුමයක් ලෙස නම් කර ඇති හෝර්ටන් තැන්න මුහුදු මට්ටමින් අඩි 7000 ක් පමණ උසින්, ශ්‍රී ලංකාවේ උසම සානුව වන "හෝර්ටන් පට්ටිපොල සානුවේ" පිහිටා ඇත. මෙම සුවිශේෂී පාරිසරික පද්ධතියට වසර පුරා ලබන වර්ෂාපතනය මි.මී. 5000 ඉක්මවයි.

හාත්පස විසිරුණු හෝර්ටන් තැන්නේ පහත් බිම් ගවරමාන සහ තවත් තෘණ විශේෂ ගණනාවකින් පොහොසත් ය. මීට අමතරව තවත් නොයෙක් ශාක පඳුරු වලින් ද ගහනය. 1969 වසරේ දී ස්වභාවික රක්ෂිතයක් ලෙස ද 1988 දී ජාතික වනෝද්‍යානයක් ලෙසත් ප්‍රකාශයට පත්කළ හෝර්ටන් තැන්න වසර පුරා දක්නට ලැබෙන සුවිශේෂී කාලගුණ තත්ත්වය නිසා ඉහළ සංචාරක ආකර්ශනයක් ලබා ඇත. විශේෂයෙන් ම විධ්‍යුත් මාධ්‍ය මගින් ලබා දෙන්නා වූ ප්‍රචාරය නිසා ශ්‍රී ලංකාවේ ජනප්‍රියම සංචාරක ගමනාන්තය බවට පත්ව ඇත. මෙසේ දිනෙන් දින ඉහළ යන සංචාරක ආකර්ශනය හෝර්ටන් තැන්නට රැගෙන එන්නේ එහි මරණ වරෙන්තුව බව කෙනෙකුට විශ්වාස කළ නොහැකි වුවත් එය සත්‍යයකි. විශේෂයෙන් ම මානව බලපෑම් නිසා එහි පාංශු ස්වරය අවදානමක පවතී. මෙහි හරිත පලස ද වසරේ එක කාලයක දී පිදුරු මෙන් දුඹුරු පැහැ ගනී. එම හේතූන් නිසා පහත් බිම් ගිනිගැනීම නිසා ගෝනුන වැනි සතුන්ට ආහාර අහිමි වේ. එපමණක් නොව ගින්නෙන් දැවුණු පහත් බිම් සුළං හා වැසි වලට පහසුවෙන් නිරාවරණය වීම නිසා පාංශු බාදනය ද සිදුවේ.

1. හෝර්ටන් තැන්න පිහිටා ඇත්තේ කුමන සානුවක ද?
2. ජාතික වනෝද්‍යානයක් ලෙස නම් කෙරුණේ කුමන කාලයේ ද?
3. මේ පෙදෙසට ඉහළ සංචාරක ආකර්ශනයක් ලැබුණේ කුමන හේතුවක් නිසා ද?
4. හෝර්ටන් තැන්නට මරණ වරෙන්තුව රැගෙන එන්නේ කවුරුත් විසින් ද?
5. මානව බලපෑම් හමුවේ හෝර්ටන් තැන්නට සිදුවී ගෙන යන බේදවාචකය කෙටියෙන් දක්වන්න.

(ලකුණු 10 යි)

05. පහත සඳහන් කොටස් උලින් එකකට පමණක් පිළිතුරු සපයන්න.

- (අ). ඔබ, ඔබගේ ප්‍රදේශයේ යොවන සමාජයේ ලේකම් වන එස්. එච්. කුමාරසේන යැයි සිතන්න. ඔබගේ ගමේ රැකියා විරහිත තරුණ තරුණියන්ට රැකියා පුහුණුවක් ලබා දීමට කටයුතු කරන ලෙස ඉල්ලා ජාතික තරුණ සේවා සභාවේ අධ්‍යක්ෂක තුමාට ලියූ රාජකාරි ලිපිය ලියන්න.

හැඟහොත්

- (ආ). පහත සඳහන් පුවත්පත් දැන්වීමට අදාළව ඔබ විසින් සැකසූ අයදුම්පත (ජීව දත්ත පත්‍රිකාව) ලියා දක්වන්න.

දැන්වීමයි

- ❖ 'සිරස' මාධ්‍ය ජාලයට ලිපිකරුවන් බඳවා ගනු ලැබේ.
- ❖ අ.පො.ස. (උසස් පෙළ) සමත්වීම අනිවාර්ය වේ.
- ❖ වෙනත් සුදුසුකම් ද සලකා බලනු ලැබේ.
- ❖ සිංහල හා ඉංග්‍රීසි භාෂා වල වතුරත්වය අතිරේක සුදුසුකමකි.
- ❖ ස්ත්‍රී/පුරුෂ දෙපක්ෂයට ම විවෘතය.
- ❖ ශ්‍රී ලාංකික පුරවැසියෙකු විය යුතු ය.
- ❖ ඉහත සඳහන් සුදුසුකම් ඔබ සතුව ඇති නිසා ඔබගේ පුද්ගලික තොරතුරු අතුළත්කොට අයදුම්පතක් සකස් කරන්න.

(ලකුණු 15 යි)